



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۴/۲۷

واحد فقیري

د افغانستان د سولې د پروسي په اړه د روسيې، چين، او امريکا گډه اعلاميه

۱. درې واره ملکونه د افغانستان ملي حاکمیت، استقلال، او ارضي بشپړتیا ته احترام لري. افغانستان حق لري چې خپل د انکشاف او پرمختګ لاره خپله وټاکي. درې واره هیوادونه پدې باور دي چې د سولې د پروسي په برخه کې د افغانانو فیصلي لومړیتوب لري.

۲. درې واره طرفونه په افغانستان کې د یوې داسې همه شموله د سولې د پروسي حمایت کوي چې افغان ولس یې مخکښ او صاحب وي. مور چمتو یو چې پدې برخه کې له افغانانو سره لازمي او ضروري مرستې وکړو. درې واره هیوادونه افغان طالبان دپته تشویقي چې ژر تر ژره په داسې پراخو بین الافغاني مذاکراتو کې برخه واخلي چې د افغانستان د حکومت په شمول د عامو افغانانو استازي هم په کې شامل وي. د همدې هدف لپاره، مور په قطر کې د بین الافغاني د دوهمې ناستې ملاتړ کوو - البته لکه څنګه چې د مسکو ۲۰۱۹ د فبروري په غونډه کې موافقه باندې وسوه .

۳. درې واره هیوادونه د افغانستان د حکومت له هغو کونښونو څخه حمایت کوي چې غواړي په افغانستان کې د نړیوال تروریسم او افراطیت سره مجادله وکړي. درې واره طرفونه د طالبانو هغه ژمنه په پام کې نیسي چې وايي: د داعش، القاعدې، د شرقي ترکستان اسلامي تحریک، او نورو بین المللي ترورستي ډلو سره به مبارزه کوي. او تر خپل واک لاندې سیمو کې به داسې چا ته اجازه ور نه کړي چې بل څوک تهدید کړي. دغه راز درې واره ملکونه پر طالبانو باندې رغ کوي چې د ترورستانو د جلب و جذب، تړپنګ، بسپنه ټولولو، او د نورو فعالیتونو مخنیوی وکړي. او ټول پېژندل سوي ترورستان اخراج کړي.

۴. درې واره ملکونه دا مني چې افغان ولس د هر اړخیز اور بند لپاره سوځنده تلوسه لري. مور پر ټولو ښکېلو طرفونو باندې رغ کوو چې د تشدد د راکمولو په غرض سمدستي محسوس او کوتلي گامونه واخلي .

۵. درې واره هیوادونه د مخدره موادو د کښت او قاچاق سره پر مبارزې باندې ټینګار کوي، او پر افغان حکومت او طالبانو باندې رغ کوي چې په افغانستان کې د مخدره موادو د محوه کولو لپاره لازم او ضروري اقدامات وکړي.

۶. د عمومي سولې لپاره، درې واره ملکونه له افغانستانه د خارجي قواوو مسولانه او منظم اخراج غواړي.

۷. درې واره طرفونه پر سیمه ایزو ملکونو باندې رغ کوي چې زموږ د درې اړخیزې اجماع ملاتړ وکړي، او دغه راز د افغانستان د سولې په برخه کې د پراخو سیمه ایزو او نړیوالې اجماع په جوړولو کې مرسته وکړي.

۸. درې واره هیوادونو موافقه وکړه چې په بېجینګ کې د خپل بل ملاقات تر مخه خپلې سلا مشورې لا پراخي کړي. د بېجینګ د ملاقات تاریخ او جوړښت به د دپلوماتیکو چپلونو له لارې سمبال سي .

پای

د پاڼو شمېره: له ۱ تر ۱

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رایرلو مخکې په خیر و لولئ